

মোহন বগাননা স্পোর্টিং ক্লাব দি গোৱাগা দ্ৰো চংখ্ৰবসু টেবলগী মকোক্তা লেংদনা লৈরি



মাৰ্গাও, মাৰ্চ ০৩ঃ লৈবাক অসিগী মমিং লৈৱৰা ক্লাব মাপননা শৰুক যাদুনা চখরিবা আই-লীগ ২০১৬ কী লৈবাকপোকপা নুহীংতা শান্নাখিবা মেচতা দিফেন্দিং চেম্পিয়ন মোহন বগান অমদি স্পোৰ্টিং ক্লাব দি গোৱা অনীনা ১-১ দা দ্ৰো চংখিবগা লোয়ননা মোহন বগাননা লীগকী টেবলগী মকোক্তা লেংদনা লৈরি।

মক্ষম অসিগী ফাটোৱদা ষ্টেদিয়মদা শান্নাখিবা টিম অনীগী মেচতা দ্ৰো চংখিবা অসিনা মোহন বগাননা লীগ অসিগী অপুনৰা মেচ ১০ ফংখিবদা মেচ ৬ না মায় পাকখিবা অমদি মেচ ৪ না দ্ৰো চংখিদ্দনা অপুনৰা পোইন্ট ২২ ফংদুনা টেবলগী মকোক্তা লৈরি। স্পোৰ্টিং দি গোৱানসু মেচ ১০ ফংখিবদা মেচ অত্থম মায় পাকপা, মেচ ৪ না দ্ৰো চংখিবা অমদি মেচ ৩ না

মায়খিদ্দনা অপুনৰা পোইন্ট ১৩ ফংদুনা মৱিশুৰা মক্ষমদা লৈরি। মেচ হেক হৌখিবগা মোহন বগাননা স্পোৰ্টিং ক্লাব দি গোৱাগী মায়কৈদা এটেকশিং তৌদ্দনা গোল চন্নৰা হোংনখি। স্পোৰ্টিং ক্লাব দি গোৱাসু কাউণ্টৰ এটেকশিং তৌদ্দনা ওপোনেন্টকী মায়কৈদা তকশিনখি। মোহন বগাননা মেচকী মিনিট ২০ চংপা মতমদা মথোয়গী প্লেয়ৰ ব্ৰে

দন ফৰ্ণান্দেজনা গোল অমা চনশিন্দুনা ১-০ দা মাঙজিল থানা লৈখি। মোহন বগাননা গোল চনখিবগী তপখদ্ৰবা স্পোৰ্টিং গোৱানা মোহন বগানগী মায়কৈদা তৌখিবা এটেক্তা বগানগী প্লেয়ৰশিংনা গোল চনখিদনৰা অকনৰা মওংদা হোংনখিবদা শৌহিবদগী বগানগী ৰাজু গোকৰাদনা মশাগী টিমদা গোল অমা চনশিন্দুনা স্পোৰ্টিং গোৱাদা গোল অমা পীথোক্তুনা টিম অনীমক্ৰা ১-১ দা চাং মায়না লৈখি। অনীশুৰা হাফতা স্পোৰ্টিং গোৱানা অহেনৰা গোল চন্দুনা মায় পাক্ৰবা হোংনৰকখি। মথোয়না বগানগী সাইদতা তৌখিবা এটেক্তা গোল চনৰা যাবা খুদোংচাবশিং ফংখ্ৰবসু গোল ওল্হোকপদি গুমখিদি। মোহন বগানসু মায়োক্ৰবা টিমগী মায়কৈদা গোল পীথোকখিবগী পেদ্দুনা অহেনৰা বগাল চন্নৰা স্পোৰ্টিং গোৱাগী মায়কৈদা তকখংখি। অদুবু গোল চন্নৰগী আশাদি মাঙখি। টিম অনীমক্ৰা ১ মখা তানা শান্নখ্ৰবসু গোল অমত্তা চন্নৰা গুল্মখিবদগী মেচ অদু দ্ৰো চংখি। মোহন বগাননা মথংগী মেচতা আইজোল এফ সি অমসং স্পোৰ্টিং ক্লাব দি গোৱানা বেঙ্কলুৰ এফ সিগা মায়োক্ৰদুনা শান্নগনি।

ইন্দিয়ন এস সটুলৰ কিদস্বী শ্ৰীকান্ট, পাৰুপাল্লি কেশয়পনা জৰ্মন ওপনগী প্ৰী ক্ৰাৰ্টৰ ফাইনেল চঙঞ্চে



ন্যু দেল্লি, মাৰ্চ ০৩ঃ ইন্দিয়ন এস সটুলৰস কিদস্বী শ্ৰীকাৰ্ ট অমদি পাৰুপাল্লি কেশয়পনা সুল্হৈমে এন দেৱ ৰুহৱদা চখরিবা যু এস দি ১২০,০০০ জৰ্মন গ্ৰান্দ প্ৰী গোল্ডগী মেন'স সিঙ্গলস কম্পিাটশনদা মায় পাকখিদ্দনা প্ৰী-ক্ৰাৰ্টৰ ফাইনেলদা খুমাঙ চাউশিনপ্ৰে। হৌখিবা জানুৱাৰী থাদা লক্ষনৌদা পাঙথোকখিবা সয়াদ মোদি গ্ৰান্দ প্ৰী

গোল্ডগী টাইটল লৌখিবা ৰৰ্ণ নম্বৰ ১০ শ্ৰীকান্টনা নেদৱলেদগী কালিফাইয়ৰ ইৱিক মেজসপু ১৫-২১, ২১-১৬, ২১-৬ দা মিনিট ৪৮ চঙনা আৱ দ্ৰিম্বু ষ্ট্ৰ স্পোৰ্টিংসহোদা শান্নাখিবা মেচ অদুনা মায়খীবা পীখি। তৰুকশুৰা সীদতা লৈৱিৰা ইন্দিয়ন অসিনা ৰৰ্ণ নম্বৰ ১৬ তা লৈবা হোংকোংগী এন জি কালোং অঙ্গসকা মথংগী ৰাউন্দদা মায়োক্ৰদুনা

শান্নগনি। এন জি কালোং অঙ্গস অসি গ্ৰান্দ প্ৰী অসিগী ১২ শুৰা সীদেদ ওইৱবনি। অতোগ্ৰা মেচ অমদা কম্মন ৰেলথ গেমসকী চেম্পিয়ন কেশয়পনা আইৱিসকী কালিফায়ৰ জোসুৰা মাগীবু ২১-১২, ২১-১১ দা মায়খীবা পীখি। সীদেদ ১১ শুৰদা লৈৱিৰা ইন্দিয়ন অসিনা মশাগী অশোকপনা মৱম ওইদ্দনা মতম কুইনা

শান্নৱকখিদ্ৰবা মতুং গ্ৰান্দ প্ৰী অসিদা শৰুক যাদুনা মায় পাক্ৰা চঙশিল্লকখিবনি। মহাক্ৰা মথংগী মেচতা কোৱিয়গী সোনৱান হোগা লম্বা তৌদ্দনা শান্নগনি। ইন্দিয়গী নহা ওইৱিৰা সামিৱ বৰ্ম্মানা নীংখিনা শান্নৱকখ্ৰবসু সীদেদ ১৫ শুৰদা লৈৱিৰা কোৱিয়গী লিদোং কিওনগী মথংতা ২১-৮, ১৯-২১, ১৯-২১ দা মায়খীহৌখি। নুপাগী দবল মেচতা ইন্দিয়গী জুৱা মানু আৱি অমদি বি সুমিথ ৱেদিনা ইংলিসকী কোম্বো মাৰ্কস ইলিস অমদি ক্ৰিস লেনৱিজৰু ২১-১৬, ১৯-২১, ২১-১৭ তা মায়খীবা পীখি। মথোয়না মথংগী ৰাউন্দগী মেচতা চাইনিজ টাইপেগী লিসেং মু অমদি টসাই চিয়া হসিনগা লম্বা তৌদ্দনা মায়োক্ৰগনি। ৰৰ্ণ চেম্পিয়নশিপকী অনীৱক

ৰিও ওলেম্পিক্সতা নুপা বোজ্জৱশিংনা হেদগাৰ্দ যাওদনা থিনগাইনৱগনি

লন্দন, মাৰ্চ ০৩ঃ হন্দক্তা এ আই বি এনা নৌনা শেমখিবা ৰুল অমা ইন্টনেসনল ওলেম্পিক কম্পিটি (আই ও সি) না অয়াৰা পীখিবদগী কুমজা ১৯৮৪ গী মতুংদা অহানৰা ওইনা নুপা বোজ্জৱশিংনা ৰিও ওলেম্পিক্সতা হেদগাৰ্দ যাওদনা শান্নহল্পগনি। এমেচৰ ফাইটৰশিংগীদমক্তা এ আই বি এনা অনৌবা ৰুল অসি চহী ও ৰোমগী মমাঙদা শেমখ্ৰবসু হন্দক্তা অহানৰা ওইনা ইন্টনেসনল ওলেম্পিক কম্পিটি (আই ও সি) গী ইগজেক্যুটিব বোৰ্দকী মীফমদা পুখংলকখিবদগী অয়াৰা পীদুনা ৰিও ওলেম্পিক্তগী ৰুল অসি চংনহম্বৰা শিন্নাখিবনি। বোজ্জৱশিংনা ফাইট তৌবা মতমদা মথোয় মথোয়গী মকোকশিং অশোক অপনদগী ঙাকথোক্ৰ বগীদমক হেদগাৰ্শিং শীজিমদুনা লাকখিবনি। অদুবু হেদগাৰ্দ উপব্ৰবসু থোইদোকপা অকাযৰা লৈৱেই হায়বগী মেদিকেল ৱিসাৰ্ অমা এ আই বি এনা পুখংলকখি হায়না আই ও সিনা ফোণ্ডোকখি। হেদগাৰ্শিং শীজিম্ববসু বোজ্জৱশিংদা অকাযৰা লৈৱেই হায়বগী মেদিকেল ৱিপোৰ্ট অমদি টেক্ৰিকেল দেটাশিং এ আই বি এনা পুখংলকখি। হৌখিবা চহী ও অসিদা মথোয়না ৱিসাৰ্শিং তৌখি।



অনৌবা ৰুল অসি ৰিও ওলেম্পিক্তগী চহনৰা হৌনৰা অয়াৰা পীৱে হায়না আই ও সিগী ৰাঙাঙলয়া মাৰ্ক অদামসনা ফোণ্ডোকখি। কুমজা ১৯৮০ গী মোক্সোদা পাঙথোকখিবা ওলেম্পিক্স গেমসতা

নুপা বোজ্জৱশিংনা ফাইট তৌনৰা মতমদা অৱেইবা ওইনা হেদগাৰ্শিং শীজিম্ববসু কুমজা ১৯৮৪ দা পাঙথোকখিৰ লোস এঞ্জেলস ওলেম্পিক্সতগী হৌনা বোজ্জৱশিংনা ফাইট তৌনৰদা হেদগাৰ্শিং

শীজিমদুনা লাকখিবনি। অদুবু নুপী বোজ্জিংনা কুমজা ২০১২ গী লন্দন ওলেম্পিক্সতগী অহানৰা ওইনা মেদল ইভেণ্ট ওইনা হাপচিল্লুকুনা চাংদম্বা হৌখি। নুপী হেদগাৰ্দি মখা তানা অদুমক শীজিম্বগিনি হায়ৰি।

এসিয়া কপকী ফাইনেলদা ইন্দিয়া চঙঞ্চে, বাংলাদেশনা পাকিষ্টান মায়খীবা পীদুনা ফাইনেলগী শেম শাঞ্চে



মিৱপুৰ, মাৰ্চ ০২ঃ বাংলাদেশনা য়ুসু ওইদ্দনা চখরিবা এসিয়া কপ ২০১৬ কী য়ুমশ'কৈশা নুহীংতা শান্নাখিবা মেচতা য়ুসু বাংলাদেশনা পাকিষ্টানবু ৱিকেট ৫ দা মায়খীবা পীদুনা কপ অসিগী ফাইনেল চঙনবগী খোঙফম শেশ্বা হৌঞ্চে। টোস গুমখিবা পাকিষ্টাননা বেট্টিং তৌনৰা খনখিদ্দনা অণীৰা ওভৰ ২০ দা ৱিকেট ৭ তুৱগা অপুনৰা ৱন ১২৯ লৌখি। পাকিষ্টাননা বংলাদেশকীদমক টাৰ্গেট ৱন ১৩০ পীৱমখি। টাৰ্গেট ৱন অদু লৌনৰা বংলাদেশনা হোংনৰকখিবদা ওভৰ ১৯.১ দা ৱিকেট

৫ তুৱগা ৱন ১৩১ লৌদ্দনা পাকিষ্টানবু ৱিকেট ৫ দা মায়খিবা পীখি। মাহমুদলাহ অমদি কেপ্টেন মাসৱাফে মোৰ্টেজনা মেচ লৌইবা ফাওৰা শান্নদুনা টিমবু মায় পাকহনৰদা চাউনা মত্চেং পাংখি। অদুগা সৌময়া সৰ্কাৱনা মেন ওফ দ মেচকী এৱাৰ্দ ফংখি। অমৰোমদা, বংলাদেশনা য়ুসু ওইদ্দনা চখরিবা এসিয়া কপ ২০১৬ কী লেবাকপোকপা নুহীংতা শান্নাখিবা মেচতা ইন্দিয়না শ্ৰীলঙ্কাবু ৱিকেট ৫ দা মায়খীবা পীদুনা কপ অসিগী ফাইনেল চঙৰা অহানৰা টিম ওইঞ্চে। মেচ অদুগী টোস গুমখিবা ইন্দিয়না

ফিল্ডিং খন্দুনা শ্ৰীলঙ্কাবু বেট্টিং তৌহনখি। শ্ৰীলঙ্কানা অহানৰা বেট্টিং তৌখিবা অদুনা অণীৰা ওভৰ ২০ দা ৱিকেট ৯ তুৱগা অপুনৰা ৱন ১৩৮ লৌবা গুমখি। মথোয়গী প্লেয়ৰ চামাৱা কুপুগেনেদোনা বোল ৩২ দা ৱন ৩০ লৌদ্দনা টিমগী স্বাইদগী ৱন য়ান্না লৌবা গুম্বা বেটচমেন ওইখি। ইদি দয়গী বোল্লৱ জসপ্ৰিট বুমাৱাহ, হাৰ্দিৰ পাণ্দিয়া অমদি ৱচিচন্দ্ৰ আশ্বিননা ৱিকেট ২/২ অমদি অশিস নেহৱানা ৱিকেট ১ লৌদ্দনা শ্ৰীলঙ্কাগী বেট্টিংদা অকনৰা চেলেঞ্জ তৌখি। শ্ৰীলঙ্কানা ইন্দিয়গীদমক পীৱম্বা

টাৰ্গেট ৱন ১৩৯ অদু লৌনৰা তামখিবদা ওভৰ ১৯.২ দা ৱিকেট ৫ তুৱগা অপুনৰা ৱন ১৪২ লৌদ্দনা শ্ৰী লঙ্কাবু ৱিকেট ৫ দা মায়খীবা পীখি। ইন্দিয়গী শিখৰ ধৱনা ৱন অমখক লৌৱগা আউট ওইখি। ভিৰাট কোহলিনা ইন্টিংস অদু লৌইবা ফাওৰা শান্নদুনা টিমনা মায় পাক্ৰবা হোংনৰদা চাউৱৰা মত্চেং পাঙখি। মহাক্ৰা ৱন ৫৬ লৌখি। য়ুভৱাজনা বোল ১৮ দা ৱন ৩৫, সুৱেস ৱাইনানা বোল ২৬ তা ৱন ২৫ অদুগা ৱোহিং শৰ্ম্মনা বোল ১৪ দা ৱন ১৫ লৌখি। কেপ্তেন থোনিসু বোল ৪ দা সিঙ্গ অমা য়াওনা ৱন ৭ লৌদ্দনা কোহলিগা অপুনৰা লম্বা শেমদুনা মেচ লৌইবা ফাওৰা লৈমিৰা। টিম গুম্বা ইন্দিয়া, য়ুসু বংলাদেশ, দিফেন্দিং চেম্পিয়ন শ্ৰী লঙ্কা, যু এ ষ্ট্ৰ অমদি পাকিষ্টাননা শৰুক যাদুনা চখরিবা টুৰ্ণামেণ্ট অসিগী হৌদোকপা নুমিৎকী অহানৰা মেচতা ইন্দিয়না বংলাদেশপু ৱন ৪৫ দা মায়খীবা পীদুনা মায় পাকখি। ফেব্ৰুৱাৰি ২৭ তা শান্নাখিবা মেচতনা ইন্দিয়না পাকিষ্টানবু ৱিকেট ৫ দা মায়খীবা পীখি। ফেব্ৰুৱাৰি ২৪ দগী চখৰকখিবা টুৰ্ণামেণ্ট অসিদা য়ুসু বংলাদেশনা মেচ অত্থম ফংখিবদা মেচ অনী মায় পাকপা, মেচ অমা মায়খীবা, শ্ৰীলঙ্কানা মেচ অমা মায় পাকপা, মেচ অমা মায়খীবা, পাকিষ্টাননা মেচ অমা মায় পাকপা মেচ অমা মায়খীবা অমদি যু এ ষ্ট্ৰ মেচ অত্থম শান্নাখিবা মেচ অমত্তা মায় পাকপা গুমদনা লৈরি।

ইন্দিয়ন কেপ্তেন থোনিনা শ্ৰী লঙ্কাগা মায়োক্ৰদুনা শান্নখিবা মেচতা ৱেকোদশিং থমখি

মিৱপুৰ, মাৰ্চ ০৩ঃ বংলাদেশনা য়ুসু ওইদ্দনা চখরিবা এসিয়া কপ ২০১৬ কী মাৰ্চ ১ দা শান্নাখিবা মেচতা ইন্দিয়না শ্ৰীলঙ্কাবু ৱিকেট ৫ দা মায়খীবা পীখিবা অদুদা ইন্দিয়না ৱেকোদশিং থম্বা গুমখি। ইন্দিয়না অৱেইবা ওইনা শান্নাখিবা টি ২০ ইন্টনেসনল মেচ ৯ শান্নাখিবদা মেচ ৮ মায় পাকপদা লুচিখিবা কেপ্টেন থোনিনা শ্ৰীলঙ্কাগী মায়োক্তা শান্নাখিবা মেচ অদুনা ইন্টনেসনল ক্ৰিকেটকী অপুনৰা ইন্টিংস ৩১৫ দা সিঙ্গ ২০০ য়েৰা অহানৰা কেপ্টেন ওইখি। ওষ্ট্ৰেলিয়গী হান্নগী কেপ্টেন ৱিক্কি পোণ্টিংনা অপুনৰা ইন্টিংস ৩৭৬ তা সিঙ্গ ১৭১ য়েদুনা অনীশুৰা মক্ষমদা লৈঞ্চে। থোনিনা অপুনৰা মেচ ৬১ দা কেটচ



৩৫ অমদি ষ্টপ্পিং ১৭ তৌদ্দনা মশান্না অসিগী ফোৰ্মেট খুদিমক্তা (ও দি আই, টেষ্ট, টি-২০) বেটসমেন ৫০

অনীশুৰা ওইৱে। থোনিগী লীচিং মখাদা ইন্দিয়না শান্নাখিবা অপুনৰা টি-২০ ইন্টনেসনল মেচ ৬০ গী মনুংদা ৩৪ মায় পাকপা, ২৪ না মায়খিবা, অমনা দ্ৰো ওইদ্দনা মায় পাকপগী চাং চাদা ৫৮.৪৭ ওইখি। মসিদসু নঙনা হৌজিক বংলাদেশতা চখরিবা এসিয়া কপতা থোনিনা অপুনৰা বোল ৯ মায়োক্ৰখিবদা ৱন ২২ লৌদ্দনা মহাক্ৰী ষ্টুইক ৱেট ২৪৪.৪৪ দা ৰাংনা লৈখিবদা নঙনা মেচ ৩ শান্নাখিবদা অমুক্তা ফাওৰা আউট ওইদ্দনা লাক্ৰি। ইন্দিয়না হৌজিক ফাওৰদা শ্ৰীলঙ্কাগা অপুনৰা টি ২০ ইন্টনেসনল মেচ ১০ শান্নাখিবদা ৬০ মায় পাকপা, ৪ না মায়খিদ্দনা মায় পাকপগী চাং চাদা ৬০ ওইখি। এসিয়া কপ অসিদা হৌজিক ফাওবগী শান্নাখিবা মেচ গুল্মক মায় পাকপা টিম ইন্দিয়না ওইৱি।

নংব্ৰগা মসিদগী হেন্না আউট ওইহনখিবা পাকিষ্টানগী কমৱান অকমলগী হেক মথংদা মহাক্ৰা।

গভৰ্ণৰস কপ ইনভাইটেসন, ৱিমন পোলো টুৰ্নামেণ্ট পাঙথোক্ৰগনি

ইম্ফাল, মাৰ্চ ০৩ঃ মণিপুৰ হোৰ্চ ৱাইডিং এন্ড পোলো এসোসিএশননা শিন্দুনা লাক্ৰিবা মাৰ্চ ১০ দগী ১৯ ফাওৰা ইম্ফালগী মপান কাংজৈবুংদা লৈবা পোলো গ্ৰাউন্দদা ২ ৬ শুৰা গভৰ্ণ'ৰ'স কপ ইনভাইটেসন পোলো টুৰ্নামেণ্ট অমসং ১৫ শুৰা গভৰ্ণ'ৰ'স কপ ৱিমন পোলো টুৰ্নামেণ্ট টা পাঙথোক্ৰগনি হায়না এসোসিএশন অসিনা থোক্ৰকপা চেৱোল অমদা ফোণ্ডোৱাক্ৰি। চেৱোল অসিনা মখা তাৱদুনা হায়, হায়ৱাৰ টুৰ্নামেণ্ট অসিদা টিম ১২ না শৰুক যাদুনা চখগনি। শৰুক যাদুদৰা টিমশিং অদুদি মণিপুৰ পুলিস স্পোৰ্টিং ক্লাব (এম পি এস সি) এ, বি অমসং সি. চাংখৈখনৰা পোলো ক্লাব (সি পি সি), ইবুৱী থাংজিং পোলো ক্লাব (আই টি পি সি), নম্বুল মপান পোলো ক্লাব (এন এম পি সি), খুৱাই পোলো ক্লাব (কে পি সি), আই আৱ সি, কে এম এম ৱাইডিং স্কুল, তেকচম

পোলো ক্লাব অমসং ইষ্টৰ্ন ষ্টুদেন্টস' ক্লাব নি। টিমশিং অসি শৰুক য়াৱনবগীদমক এসোসিএশন অসিনা চেবাউস পীঞ্চে হায়ৰি। ১৫ শুৰা গভৰ্ণ'ৰ'স কপ ৱিমন পোলো টুৰ্নামেণ্টতা শৰুক য়ানিৰবা নুগীগী পোলো ক্লাবশিংনা লাক্ৰিবা মাৰ্চ ৭ ফাওবগী মনুংদা ফোৰ্মশিং পীশিল্লকপা য়াগনি হায়ৰি। অমৰোমদা, ২৬ শুৰা গভৰ্ণ'ৰ'স কপ ইনভাইটেসন পোলো টুৰ্নামেণ্টকী অহৌবা নুমিং মাৰ্চ ১০ দা চিংখৈখনৰা পোলো ক্লাব অমদি ইবুৱী থাংজিং পোলো ক্লাব অনীনা লম্বা তৌদ্দনা শান্নগনি। মাৰ্চ ১১ দা মণিপুৰ পুলিস স্পোৰ্টিং ক্লাব (এম পি এস সি) টিম সি অমদি নম্বুল মপান পোলো ক্লাব অনীনা শান্নগনি। নুমিং অদুমক্তদা অনীশুৰা মেচ ওইনা আই আৱ সি অমদি কে এম এম ৱাইডিং স্কুল অনীনা লম্বা তৌদ্দনা শান্নগনি। মাৰ্চ ১২ দা এম পি এস সি টিম বি অমদি তেকচম

26th Governor's Cup Invitation Polo Tournament 2016			
FIXTURE			
1. MPSC - A		13-03-16	
2. Chingkhithunba Polo Club	10-03-16	1st	
3. Ibudhou Thangjing Polo Club	Opening		16-03-16
4. MPSC - C	11-03-16		
5. Nambul Mapal Polo Club	1st	13-03-16	
6. X Polo Club		2nd	19-03-16
7. Khurai Polo Club			FINAL
8. IRC	11-03-16		
9. KMM Riding School	2nd		
10. MPSC - B	12-03-16		
11. Tekcham Polo Club		15-03-16	
12. Eastern Student Club			

নাগপুৰ, মাৰ্চ ০৩ঃ মক্ষম অসিগী এস ষ্ট্ৰ সি ৱেলৱেজ ষ্টেদিয়মদা য়ুমশ'কৈশা নুমিংতা শান্নাখিবা ৭০ শুৰা সন্তোস ব্ৰোফি ফুটবোল চেম্পিয়নশিপকী পুল এগী মেচতা মহাৱাষ্ট্ৰনা ইন্দিয়ন ৱেলৱেজবু ৩-০ দা মায়খীবা পীদুনা থংনা থংননা টুৰ্নামেণ্ট অসিদা অনীৱক মায় পাকপা গুমঞ্চে। অমৰোমদা, টুৰ্নামেণ্ট অসিগী অতোগ্ৰা মেচ অমদা সাৰ্ভিসেসনা জন্মু এন্ড কাশ্মীৱবু ১-০ দা মায়খীবা পীঞ্চে। য়ুসু মহাৱাষ্ট্ৰনা ৱেলৱেজগী মায়োক্ৰা চঙশিনখিবা এটেকশিংদা ফাণ্ট হাফতা গোল অনী অমদি সেকেন্দ দ হাফতা গোল অমা পূৰ্ণা গোল অত্থম চন্দুনা ৱেলৱেজবু মায়খীবা পীখিবনি। মায় পাক্ৰদা মহাৱাষ্ট্ৰগী গোলশিং অদু বিজয় সেটিনা মেচকী মিনিট ১৪ চংপদা গোল অমা, মোহম্মেদ সাবজনা মেচকী ৩৯ চংপা মতমদা

গোল অমা অমসং অৱন দি কোষ্টানা মেচকী মিনিট ৬১ চংপা মতমদা গোল অমা চনখি। ৱেলৱেজদি ফাণ্ট হাফ অমদি সেকেন্দ হাফতা গোল অমত্তা চনৰা গুমদনা লৈখি। মহাৱাষ্ট্ৰনা মেচ অদু হৌৱকপদগী য়ান্না মতিং লৈনা শান্নৱকখি। মথোয়গী টিমমেটশিংনা অমনা অমদা পাসিং তৌনদুনা য়ান্না ফজনা শান্নাখিবনা অয়েংবা মীয়ায়্লা অপেনৰা পোক্ৰখি। মহাৱাষ্ট্ৰগী প্লেয়ৰ দি কোষ্টানা মেচকী মিনিট ১৪ চংপা মতমদা পীৱকখিবা বোল অমা বিজয়না নিংখিনা ওক্ৰগা ৱেলৱেজগী গোল পোণ্ট মনুংদা কাওশিনখিদ্দনা মথোয় টিমগী অনীশুৰা গোল চনখি। ফাণ্ট হাফ ফাওবদা মহাৱাষ্ট্ৰনা গোল ২-০ দা মাঙজিল থানা চংখি। অদুগা ৱেলৱেজদি গোল অমত্তা চনৰা গুমদনা শোখনা লৈখি।

অথুৰদা এটেকশিং তৌৱকখি। মথোয়না তৌৱকখিবা এটেক অদুদা টিমমেটশিংগী মনুংদা অন্দৰষ্টেন্দিং লেনদবনা গোল চন্নৰগী খুদোংচাবা ফংখ্ৰবসু কামখিদি। মহাৱাষ্ট্ৰগী দি কোষ্টানা ৱেলৱেজকী কেপ্তেন গুৰুপ্ৰিট সিংহনা পায়ৰা বোল অদু অথুৰদা লৌৱগা পেনালটি বোজ্জ তল্পা পুশিল্লুকুনা মহাক্ৰী টিমমেট মোহম্মেদ সাবজনা খাইদোকৰখি। মদুদা মোহম্মেদ সাবজনা নিংখিনা ওক্ৰগা ৱেলৱেজগী গোল পোণ্ট মনুংদা কাওশিনখিদ্দনা মথোয় টিমগী অনীশুৰা গোল চনখি। ফাণ্ট হাফ ফাওবদা মহাৱাষ্ট্ৰনা গোল ২-০ দা মাঙজিল থানা চংখি। অদুগা ৱেলৱেজদি গোল অমত্তা চনৰা গুমদনা শোখনা লৈখি।

অনীশুৰা হাফতা মহাৱাষ্ট্ৰনা য়ান্না টিম অমত্তনা গোল চন্নৰা গুল্মদুনা লৈখি। অনীশুৰা হাফতা সাৰ্ভিসেসনা জন্মু এন্ড কাশ্মীৱগী মায়কৈদা চঙশিনখিবা অথুবা এটেক অমদা সাৰ্ভিসেসনা টুৰ্নামেণ্ট অসিগী চঙশিল্লকপা কেপ্টেনগী শৰুক অমা ওইনা শান্নাখিবা মেচ অদুনা জে এন্ড কেবু গোল অমখক্তদা মায়খীবা পীখি। জে এন্ড কেনা মেচ অসি থাৱগা থংনা থংননা মায়খীবা অনীৱক শুৰা ওইৱে। মেচ অসিগী অহানৰা হাফ ফাওবদা